

ကျန်းမာရေးနှင့်အားကစားဝန်ကြီးဌာန ပြည်ထောင်စုဝန်ကြီး ဒေါက်တာမြင့်ထွေးသည် ဦးစီးဌာနအသီးသီးတွင် တင်ဒါအောင်မြင်သောကုမ္ပဏီ၊ အသင်းအဖွဲ့များမှ တာဝန်ရှိပုဂ္ဂိုလ်များနှင့်တွေ့ဆုံပွဲတက်ရောက်

ကျန်းမာရေးနှင့်အားကစားဝန်ကြီးဌာန ပြည်ထောင်စုဝန်ကြီး ဒေါက်တာမြင့်ထွေးသည် ဇန်နဝါရီလ(၁၇) ရက်နေ့ နေ့လည် (၁၂) နာရီခွဲတွင် ကျန်းမာရေးနှင့်အားကစားဝန်ကြီးဌာန အစည်းအဝေးခန်းမတွင် ဦးစီးဌာန အသီးသီးတွင်တင်ဒါအောင်မြင်သော ကုမ္ပဏီ၊ အသင်းအဖွဲ့များမှ တာဝန်ရှိပုဂ္ဂိုလ်များနှင့် တွေ့ဆုံ၍ အဖွင့်အမှာ စကားပြောကြားရာတွင် ယခုကုမ္ပဏီပိုင်ရှင်များအား တွေ့ဆုံရသောအကြောင်းမှာ ကျန်းမာရေးနှင့်အားကစား ဝန်ကြီးဌာနမှ ရှေ့ဆက်ပြီးဆောင်ရွက်ရမည့်လုပ်ငန်းများ၊ ကုသမှုဆိုင်ရာလုပ်ငန်းများ၊ ဆေးရုံဆောက်လုပ်ရေး လုပ်ငန်းများ အရည်အသွေး ကောင်းမွန်စေရန်၊ တန်ဖိုးနှင့်သင့်လျော်သော ဝန်ဆောင်မှုများရရှိစေရန်နှင့် ဝယ်ယူထားသောပစ္စည်းများကို ရေရှည်ထိန်းသိမ်းရာတွင် အတူတကွလက်တွဲဆောင်ရွက်နိုင်ရန် ကုမ္ပဏီများမှ ပိုင်းဝန်းဆောင်ရွက်ပေးစေလိုကြောင်း၊ ကုမ္ပဏီပိုင်ရှင်များ၏ တင်ပြချက်၊ လိုလားချက်၊ဖြစ်သင့်သောအခြေအနေ တို့ကို တင်ပြရန်ပြောကြားခဲ့သည်။



ထို့နောက် တက်ရောက်လာကြသောကုမ္ပဏီ၊ အသင်းအဖွဲ့များမှတာဝန်ရှိပုဂ္ဂိုလ်များမှ တင်ပြကြသည်။ တင်ပြချက်များကို ပြည်ထောင်စုဝန်ကြီးနှင့် သက်ဆိုင်ရာဦးစီးဌာနများမှ ညွှန်ကြားရေးမှူးချုပ်များ၊ ဒုတိယ ညွှန်ကြားရေးမှူးချုပ်များမှ ပြန်လည်ဆွေးနွေးခဲ့ကြသည်။

တွေ့ဆုံပွဲသို့ ကျန်းမာရေးနှင့်အားကစားဝန်ကြီးဌာန၊ အမြဲတမ်းအတွင်းဝန်၊ ဒေါက်တာသက်နိုင်ဝင်း၊ ဦးစီးဌာနများမှ ညွှန်ကြားရေးမှူးချုပ်များ၊ ဒုတိယညွှန်ကြားရေးမှူးချုပ်များ၊ ဖိတ်ကြားထားသူများ တက်ရောက်ခဲ့ သည်။